



سوال

(27) سجدے میں دعا

جواب

السلام علیکم ورحمۃ اللہ وبرکاتہ

سجدے میں دعا کی قبولیت زیادہ متوقع ہے کیا اس سجدے سے مراد فرضی سجدہ ہے یا نفلی نیز کیا سجدے میں عربی زبان میں ہی دعا مانگنی چاہیے یا غیر عربی میں بھی مانگ سکتے ہیں اگر کوئی ان پڑھ بندہ مجبوری کے تحت غیر عربی میں دعا مانگے تو قرآن و حدیث کی رو سے کیسا ہے؟ (ذوالفقار احمد - راہوالی)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس مسئلے کی توضیح کے لئے درج ذیل احادیث قابل توجہ ہیں۔

"عن ابی ہریرۃ ان رسول اللہ صلی اللہ علیہ وسلم قال اقرب ما ینحون العبد من ربہ وہو ساجد فاکثروا الدعاء"

(صحیح مسلم، کتاب الصلاة، باب ما یقال فی الركوع والسجود 215/486 البوداؤد، کتاب الصلوٰۃ المغنی عن حمل الاسناد للعراقی 307'1/149 شرح السنۃ 3/151)

"ابو ہریرہ رضی اللہ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا: بندہ اپنے رب کے زیادہ قریب اس وقت ہوتا ہے جب وہ سجدے کی حالت میں ہو پس (تم سجدے کی حالت میں) کثرت سے دعا کرو۔"

(2) -- "عن ابن عباس قال: کفہ رسول اللہ صلی اللہ علیہ وسلم السجدة والناس صنفون خلف ابی بکر، فقال: یا ایہا الناس انہ لم یبق من بشرات النبوة الا الرویا الصائغہ یا ایہا المسلم اوتری لاولادنی نیت ان اقرأ القرآن راکعاً او ساجداً انما الركوع فطموافیہ الرب وانا السجود فاجتہدوا فی الدعاء فتمن ان یسجد لکم"

(صحیح مسلم، کتاب الصلوٰۃ، باب النہی عن قراۃ القرآن فی الركوع والسجود 207/479، البوداؤد، کتاب الصلاة، باب فی الدعاء فی الركوع والسجود 876، نسائی، کتاب التعلیق، باب تعظیم الرب فی الركوع 1044، وباب الامر بالاحتیاج فی الدعاء فی السجود 1119، ابن ماجہ، کتاب تعبیر الروایا الصائغہ یا ایہا المسلم اوتری لہ 3899 مختصر مسند احمد 1/219 سنن الدارمی، کتاب الصلاة، باب النہی عن القراۃ فی الركوع والسجود 1332'1331، المنقح لابن الجارود 203 مسند ابی عوانہ 171'2/170، صحیح ابن خزیمہ 1/303'204 صحیح ابن حبان 283'3/282 مسند حمیدی 489 بیہقی 88'872 شرح السنۃ 3/107)

"عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے پردہ ہٹایا۔ لوگ ابو بکر رضی اللہ عنہ کے پیچھے صفیں باندھے ہوئے تھے آپ نے فرمایا:



اے لوگو! نبوت کی بشارتوں میں سے کوئی چیز باقی نہیں رہی سوائے اچھے خواب کے جسے مسلمان دیکھتا ہے یا اسے دکھایا جاتا ہے خبردار مجھے رکوع یا سجدے میں قرآن پڑھنے سے روکا گیا ہے۔ بہر کیف رکوع میں تم اپنے رب کی تعظیم کرو اور سجدے میں دعا کرنے میں مبالغہ کرو یہ تمہاری دعا کی قبولیت کے زیادہ لائق ہے۔"

(2) -- "عن علی بن ابی طالب رضی اللہ عنہ رعدہ صلی اللہ علیہ وسلم نبی ان یقر القرآن وہو رکع وقال اذ رکعت فخطوا اللہ واذ سجدتم فادعوا فممن ان یسجد لحم" (مسند احمد 1/55)

"علی بن ابی طالب رضی اللہ عنہ سے مرفوع روایت ہے کہ نبی صلی اللہ علیہ وسلم نے حالت رکوع میں قرآن پڑھنے سے منع کیا ہے اور فرمایا جب تم رکوع کرو تو اللہ کی تعظیم کرو اور جب تم سجدہ کرو تو دعا کرو یہ تمہاری دعا کی قبولیت کے زیادہ لائق ہے۔"

مذکورہ احادیث صحیحہ سے معلوم ہوا کہ سجدے میں دعائیں کی ترغیب دی گئی ہے اور یہ احادیث عام ہیں فرضی اور نفل تمام سجدوں کو شامل ہیں اور ان میں دنیا و آخرت کی خیریت طلب کرنا اور ان کے شر سے پناہ مانگنا جائز ہے۔ مولانا عبید اللہ رحمانی مبارکپوری رحمۃ اللہ علیہ فرماتے ہیں:

"والحدیث ودلیل علی مشروعیۃ الدعاء حال السجود بائی دعاء کان من طلب خیر الدنیا والآخرة توالا استفادۃ من شر بہما"

(مرعاۃ المفاتیح 3/197)

"یہ حدیث سجدوں کی حالت میں دعا کی مشروعیت پر دلیل ہے دنیا و آخرت کی خیریت طلب کرنے اور ان کے شر سے پناہ مانگنے پر مشتمل کوئی بھی دعا ہو سکتی ہے۔"

حافظ ابن حجر عسقلانی رحمۃ اللہ علیہ فرماتے ہیں:

"الامر بیاکثر الدعاء فی السجود یشتمل علی کثیر المطلب لکن حاجتہما جاء فی حدیث انس "یسأل احدکم ربہ حاجتہ کما حتی شمس نعلہ" أخرجه الترمذی، ویشتمل الاستمرار للسؤال الواحد" (مرعاۃ المفاتیح 3/188 فتح الباری 2/300)

"سجدوں میں کثرت سے دعا مانگنے کا حکم ہر قسم کی حاجت کو کثرت سے طلب کرنے کی ترغیب پر مشتمل ہے۔ جیسا کہ انس رضی اللہ عنہ کی حدیث میں آیا ہے کہ تم میں سے ہر کوئی اپنی تمام حاجات اپنے رب سے مانگے یہاں تک کہ جوتی کا تسمہ بھی۔"

اس حدیث کو امام ترمذی نے نکالا ہے اور یہ حدیث ایک ہی سوال بار بار کرنے کو بھی شامل ہے۔

سید سابق سجدے کی مقدار اور اذکار کے تحت رقمطراز ہیں:

"والسجود لا یقتصر المصلی علی التسبیح بل ینید علیہ ماشاء من الدعاء" (فتاویٰ السنۃ 1/148)

"مستحب یہ ہے کہ نمازی صرف تسبیح پر اقتصار نہ کرے، بلکہ اس پر جو دعا چاہے زیادہ کرے۔"

اس کے بعد پھر اوپر ذکر کردہ حدیث ابی ہریرہ و ابن عباس رضی اللہ عنہم کو احمد و مسلم کے حوالہ سے ذکر کیا ہے جس سے انہوں نے یہ بات اخذ کی ہے۔

قاضی شوکانی فرماتے ہیں:

"الاستحباب من الدعاء بخیر الدنیا والآخرة تبار و دو بما لم یرد"



(الدرر البھیہ ص: 32)

"نماز میں دنیا و آخرت کی بھلائی کی دعا کثرت سے مانگنی چاہیے، خواہ وہ دعا منتقل ہو یا نہ ہو۔"

نیز دیکھیں: (الدرر البھیہ کی شرح "الدراری المضیة" (للشوکانی 1/91) "السموط الذھیة" (ص 59 م 60، للشیخ احمد بن محمد علی الشوکانی "الروضہ الندیة" 1/105 مطبوعہ لاہور۔ الدراری المضیة 1/91 مطبوعہ دارالکتب العلمیہ بیروت کے حاشیے میں لکھا ہے کہ:

"اگر آپ کہیں کہ کس دلیل سے قاضی شوکانی نے نماز کے اندر ماثور و غیر ماثور دعاؤں کو جائز قرار دیا ہے تو اس کا جواب یہ ہے کہ نبی کریم صلی اللہ علیہ وسلم کی حدیث ابن عباس رضی اللہ عنہمہ جس میں دو سجدوں میں دعا مانگنے کے متعلق کہا گیا ہے اور تشہد میں دعا کے لئے اس حدیث کو پیش کیا ہے کہ: "ثم لیتخیر احدکم من الدعاء مما اجمہ الیہ" پھر تم میں سے ہر کسی کو جو دعا پسند ہو اختیار کر لے آپ نے نمازی کے لئے دعا میں اختیار دے دیا ہے کہ وہ جو چاہے دعا کرے۔ لیکن یہ یاد رہے کہ عبادات چونکہ توقیفی ہوتی ہیں اس لئے دعا عربی زبان میں ہی مانگی جائے۔ قرآن و سنت میں کتنی ہی ایسی دعائیں مذکورہ ہیں جو دنیا و آخرت کی بھلائیوں کو شامل ہیں ان میں سے کوئی اختیار کر لی جائے۔ اگر کوئی شخص واقعی ایسا ہے کہ وہ عربی میں دعائیں یاد نہیں کر سکتا تو اس کے لئے گنجائش ہو سکتی ہے کیونکہ معذوروں کے لئے الگ قاعدہ شرعی موجود ہے۔"

صداماعندی واللہ اعلم بالصواب

آپ کے مسائل اور ان کا حل

جلد 3 - کتاب الصلوٰۃ - صفحہ 126

محدث فتویٰ